

**முதாதையர்களான உங்களில் ஆத்மாக்கள் அனைவரும் கொண்டிருக்கும் நம்பிக்கைகள்.**

இன்று, முப்பாட்டனார் தனது படைப்புகள் அனைவரையும் சந்திக்கிறார். இந்தப் படைப்பு எத்தனை பெரியது என்பதை நீங்கள் அனைவரும் அறிவீர்கள். நீங்கள் அனைவரும் இந்தப் படைப்பின் ஆதியான அத்திவாரம் ஆவீர்கள். நீங்களே இந்தப் படைப்பெனும் மரத்தின் அடிமரம் ஆவீர்கள். உங்கள் அனைவரிலும் இருந்து இந்தப் படைப்பானது எவ்வாறு வளர்கிறது என்ற இரகசியங்கள் அனைத்தையும் நீங்கள் மிக நன்கு அறிவீர்கள், அல்லவா? நீங்கள் யாராவதொரு ஆத்மாவைப் பார்க்கும்போது அல்லது தொடர்பில் வரும்போது, நீங்கள் ஆத்மாக்கள் அனைவரினதும் முதாதையர்கள், நீங்களே பிரதான ஆதாரமாக இருப்பவர்கள், மரத்தின் கிளைகளினதும், கொப்புகளினதும் அத்திவாரமாக இருப்பவர்கள் என்ற உணர்வில் இருக்கிறீர்களா? இந்த விழிப்புணர்வானது சதா வெளிப்பட்ட வண்ணம் இருக்கிறதா? நீங்கள் இந்த மேன்மையான விழிப்புணர்வைப் பேணும்போது, இலகுவாக உங்களால் சக்தி சொரூபம் ஆகமுடியும். பிரதானமான அத்திவாரமான அடிமரம் பலவீனமாக இருந்தால், முழு மரமும் பலவீனமாகிவிடும். அடிமரம் சக்திமிக்கதாகும்போது, மரமும் சக்திசாலியாக விளங்கும். ஒவ்வோர் இலையும் விதையுடன் தொடர்பாக இருப்பதைப் போன்று, அடிமரத்துடனும் தொடர்புடையது. அடிமரத்தினூடாக மட்டுமே விதையின் சக்தியானது கிளைகளையும், கொப்புகளையும் சென்று அடையும். எனவே, இன்று, பிரதானமான ஆதாரமாக இருக்கும் முதாதையர்களான உங்களினூடாக, உங்களுடைய படைப்பு முழுவதும் என்ன சக்தியைப் பெற வேண்டும்? சகல ஆத்மாக்களும் முதாதை ஆத்மாக்களான உங்களை என்ன நம்பிக்கையுடன் நினைவு செய்கிறார்கள்? மாஸ்ரர் அருள்பவர்களாகவும், ஆசீர்வாதங்களை அருள்பவர்களாகவும் இருக்கும் உங்களிடம் அவர்கள் வைத்திருக்கும் தூய விருப்பம் என்ன? ஆத்மாக்கள் அனைவரினதும், அதாவது, உங்களுடைய எல்லையற்ற படைப்பின் தூய எண்ணங்களும், ஆசைகளும் என்னவென்று நீங்கள் அறிவீர்களா?

இன்று, ஆத்மாக்கள் அனைவரிடமிருந்தும் ஒரேயொரு ஒலியே கேட்கிறது. அதே ஒலி அனைவரிடமிருந்தும் எழுகிறது. அவர்கள் சில கணங்கள் மட்டுமாயினும், சந்தோஷமாகவும், சௌகரியமாகவும் வாழவே விரும்புகிறார்கள். அவர்கள் அமைதியற்றவர்களாகவே இருக்கிறார்கள். அவர்களிடம் செல்வமும், சந்தோஷம், சௌகரியத்திற்கான வசதிகளும் இருந்தாலும், சந்தோஷம் அல்லது சௌகரியத்திற்குரிய ஓய்வு அவர்களின் கண்களில் புலப்படவில்லை. தற்காலத்தில், பெரும்பாலானோர் உண்மையான சந்தோஷத்திற்காக அல்லது களிப்பு மற்றும் அமைதிக்கான தாகத்துடன் இருப்பதனால், அவர்கள் அதற்கான பாதையையே தேடுகிறார்கள். தாம் எடுத்துக் கொண்டுள்ள வெவ்வேறான தற்காலிகமான பாதைகளில் திருப்தி இல்லாமையால், அவர்கள் படிப்படியாக அந்தப் பாதைகளில் இருந்து, 'இதுவல்ல! இதுவல்ல!' என்று கூறியவண்ணம் திரும்பி வருகிறார்கள். அவர்கள் இப்போது 'நெத்தி, நெத்தி' (இதுவுமல்ல, அதுவுமல்ல) என்ற அனுபவத்தைப் பெறுகிறார்கள். உண்மையான பாதை எங்கேயாவது இருக்க வேண்டும் என்பதை அவர்கள் உணர ஆரம்பித்திருக்கிறார்கள். இத்தகைய வேளையில், முதாதையர்களான உங்களின் கடமை, ஒளிச்சுடராகி, அந்த ஆத்மாக்களுக்குப் பாதையைக் காட்டுவதாகும். அமரத்துவ ஒளிகளாகி, அந்த ஆத்மாக்களை இருளில் இருந்து சரியான பாதைக்கு அழைத்துவாருங்கள். உங்களுக்குள் இத்தகைய எண்ணங்கள் இருக்கின்றனவா? முழுப்படைப்பிற்கும் முன்னால் நீங்கள் செய்வது, படைப்பு முழுவதையும் சென்று அடையும் என்ற உணர்வை முதாதை ஆத்மாக்களான நீங்கள் கொண்டிருக்கிறீர்களா? முதாதையர் ஆத்மாக்களான உங்களின் மனோபாவம் உலகின் சூழலை மாற்றும். முதாதையர்களான உங்களின் பார்வை, முழுமையான படைப்பிற்கும் சகோதரத்துவத்தை நினைவூட்டும். முதாதை ஆத்மாக்களான நீங்கள் கொண்டிருக்கும் தந்தையின் விழிப்புணர்வானது, படைப்பு முழுவதற்கும் தமது தந்தை வந்து விட்டார் என்பதை நினைவூட்டும். முதாதையர்களான உங்களின் மேன்மையான செயல்களானது, மேன்மையான செயல்களைச் செய்ய வேண்டும், அதாவது, தமது நடத்தையைக் கட்டியெழுப்ப வேண்டும் என்ற தூய ஆசையை படைப்பிற்கு நினைவூட்டும்.

அனைவரும் முதாதையர்களான உங்களையே தேடுகிறார்கள். இப்போது, உங்களுடைய எல்லைக்குட்பட்ட விடயங்கள் அனைத்தும் இயல்பாகவே முடிவிற்கு வரும்வகையில் எல்லையற்ற விழிப்புணர்வின் சொரூபங்கள் ஆகுங்கள். தலைகீழான மரத்தைப் பொறுத்தவரையில், அடிமரம் உச்சியில் விதையானவருடனேயே காணப்படுகிறது. நீங்களே திரிமூர்த்தியுடனும், விதையானவருடனும், இரண்டு பிரதானமான இலைகளுடனும் நேரடியான, நெருக்கமான உறவுமுறையைக் கொண்டிருக்கும் அடிமரம் ஆவீர்கள். எனவே, இந்த ஸ்திதி மிகவும் மேன்மையானது! இந்த மேன்மையான ஸ்திதியில் ஸ்திரமாக இருக்கும்போது, எல்லைக்குட்பட்ட விடயங்கள் எவ்வாறிருப்பதை நீங்கள் அனுபவம் செய்வீர்கள்? அவற்றை நீங்கள் குழந்தைப்பருவத்துக் கவனயீனமான விடயங்கள் என்றே கருதுவீர்கள். எல்லையற்ற முதிர்ச்சி என்ற ஸ்திதியை அடையுங்கள். நீங்கள் சதா சகல அனுபவங்களினதும் சொரூபமாக இருப்பீர்கள். எல்லையற்ற முதாதையர் என்ற உங்களின் தொழிலை சதா உணர்ந்தவராக இருங்கள். இன்னமும் இந்தப் பணியில் எவ்வளவு எஞ்சியுள்ளது என்பதை நீங்கள் சதா உணர்ந்தவராக இருக்கிறீர்கள். எனினும், இந்த முழுமையான பணியும் எவ்வாறு இலகுவாக நிறைவேறும்? உங்களுடைய படைப்பான, விஞ்ஞானிகள், விரிவாக்கத்தை அதன் சாரத்திற்குக் கொண்டு வருகிறார்கள். குறைந்தபட்ச காலத்தையும், செல்வத்தையும், பொருட்களையும் உபயோகித்து அவர்கள் அதிசூட்சுமமான, சக்திவாய்ந்த விடயங்களைக் கண்டுபிடிக்கிறார்கள். முன்னர், அதிகளவு இராணுவத்தினர், அதிகளவு ஆயுதங்கள்,

அதிகளவு நேரம் என்பவை விநாசப்பணியில் உபயோகிக்கப்பட்டன. எவ்வாறாயினும், அவர்கள் இப்போது விரிவாக்கத்தை அதன் சாரத்திற்குக் கொண்டு வந்துவிட்டார்கள், அல்லவா? அதேபோன்று, நீங்கள் மாஸ்ரர் படைப்பாளர்களாகி, உங்களிடம் உள்ள பௌதீகமான வசதிகளையும், சூட்சுமமான சக்தியையும் ஸ்தாபனைப் பணியில் பெயரளவில் மட்டுமே பயன்படுத்த வேண்டும். இல்லாவிடின், உங்களுடைய சூட்சுமமான சக்தியானது, உங்களுடைய பௌதீக வசதிகளின் விரிவாக்கத்திற்குள் மறைந்துவிடும். மரம் வளரும்போது, விதை மறைந்துவிடுவதைப் போன்று, உங்களுடைய பௌதீக வசதிகளின் விரிவாக்கம், உங்களுடைய சூட்சும சக்தியின் சதவீதத்தை மறைத்துவிடும். மூதாதை ஆத்மாக்களான உங்களின் தனித்துவம் (அலௌகிக்தா), உங்களுடைய சூட்சுமமான சக்தியே ஆகும். இதில் இருந்து, மூதாதையர்களினூடாக உருவாக்கப்படும் விசேடமான சக்தியை மற்றவர்கள் அனுபவம் செய்யபட்டும். ஆத்மாக்களான உங்களிடமிருந்து படைப்பானது புதிதான ஒன்றை விரும்புகிறது. அனைவரிடமும் வசதிகளின் சக்தியும், வார்த்தைகளின் சக்தியும் உள்ளன. ஆனால், அவர்களிடம் இல்லாத சக்தி என்ன? மேன்மையான எண்ணங்களின் சக்தி, தூய மனோபாவம், அன்பு, ஒத்துழைப்பின் பார்வை என்ற சக்தி என்பவையே அவர்களிடம் இல்லை. எவரிடமும் இவை எவையும் இல்லை. எனவே, ஓ மூதாதை ஆத்மாக்களே, இந்தப் பேற்றிற்கான நம்பிக்கைத் தீபத்தை உங்களுடைய படைப்புகளில் ஏற்றி, அவர்களைச் சரியான இலக்கினை நோக்கி அழைத்து வாருங்கள். நீங்கள் என்ன செய்ய வேண்டும் என்பதைப் புரிந்து கொண்டீர்களா? மற்றவர்கள் செய்வதையே நீங்களும் செய்தால், நீங்கள் எதைப் பெறுவீர்கள்? நீங்கள் கடவுளுக்குச் சொந்தமானவர்கள்! நீங்கள் தனித்துவமானவர்கள்! தற்சமயம், நீங்கள் வார்த்தைக் குண்டுகளைப் போடுகிறீர்கள். எவ்வாறாயினும், அவை பேசி குண்டுகள் மட்டுமே. இப்போது, அவர்களின் வாழ்க்கைகள் உடனடியாக மாறும் வகையில் பேறுகளின் அனுபவம் என்ற குண்டுகளைப் போடுங்கள். அம்புகள் இப்போது அவர்களின் தலைகளையே தொட்டுள்ளன. இன்னமும் அம்புகள் அவர்களின் இதயங்களைத் தொடவில்லை.

அடுத்து என்ன செய்ய வேண்டும் என்ற திட்டம் உங்களுக்கு வழங்கப்பட வேண்டும். தற்சமயம், அவர்களின் வாயிலிருந்து, நீங்கள் செய்யும் பணி மிகவும் நல்லது என்ற ஒலியே வெளிப்படுகின்றது. எவ்வாறாயினும், இதுவே ஒரேயொரு பாதை என்ற ஒலி அவர்களின் இதயங்களில் இருந்து வெளிப்பட வேண்டும். பலர் வார்த்தைகளால் பேரம் பேசுகிறார்கள். ஆனால் பலமில்லியன்களில் கையாளவினர் மட்டுமே தமது இதயங்களால் பேரத்தைப் பேசுகிறார்கள். நீங்கள் அனைவரும் இதயங்களுக்கு சௌகரியம் அளிப்பவரின் குழந்தைகள். நீங்கள் இதயபூர்வமாக பேரத்தைப் பேசுபவர்கள். எனவே, இப்போது நீங்கள் என்ன செய்வீர்கள்? ஆத்மாக்கள் அனைவரும் தமது மூதாதையர்களை இனங்கண்டு, தமது பேறுகளுக்கான உரிமையைக் கோரும் வகையில் சக்திவாய்ந்த சேவைச் சக்கரத்தைச் சுழற்றுங்கள். நல்லவற்றை அவர்கள் கேட்கச் செய்வதற்குப் பதிலாக, எதையாவது பெறுவதை அவர்கள் அனுபவம் செய்ய வேண்டும். உங்களுக்குப் புரிகிறதா? ‘அவர்கள் நல்ல விடயங்களைக் கூறுகிறார்கள்’ என்பதற்குப் பதிலாக, ‘அவர்கள் உங்களை மிகவும் நல்லவர்கள் ஆக்கினார்கள்’ என்பதாக இருக்க வேண்டும். குறைந்தளவு செலவையும், குறைந்தளவு சக்தியையும், குறைந்தளவு நேரத்தையும் உபயோகிக்கும் வழிமுறையால், வெற்றி சொருபங்கள் ஆகுங்கள்.

இதுவே பஞ்சாப் பிராந்தியம், அப்படியல்லவா? பஞ்சாப் என்னவாக்கப்படும்? ஏதாவது புதுமையைக் காட்டுங்கள். அனுபவத்தை வழங்குவதெனில், வாரிசுகளை உருவாக்குதல் என்று அர்த்தம். இதை மிக நன்றாகச் செவிமடுத்து, இது நல்லது என்று கூறுபவர்கள் பிரஜைகள் ஆகுவார்கள். வாரிசு தரமுள்ள ஆத்மாக்களே இப்போது தேவைப்படுகிறார்கள். ஒரு வாரிசின் பின்னால் பிரஜைகள் இயல்பாகவே பின்தொடர்வார்கள். பஞ்சாப் என்ன செய்யும்? எண்ணிக்கை அதிகரிக்காவிட்டாலும், தரமான ஆத்மாக்கள் வெளிப்பட முடியும், அல்லவா? நீங்கள் என்ன செய்வீர்கள்? எங்கும் இப்போது மிகச் சில வாரிசு தரமுள்ள ஆத்மாக்களே இருக்கிறார்கள். ஆகவே, பஞ்சாப் இதில் முதலாம் இலக்கத்தவர் ஆகவேண்டும். உங்களில் சிலர் எண்ணிக்கையில் முதல் இலக்கத்தவராக இருக்கிறீர்கள். சிலர் தரத்தில் முதல் இலக்கத்தவராக இருக்கிறீர்கள். உங்களுக்குப் புரிகிறதா? பஞ்சாபைச் சார்ந்தவர்கள் என்ன செய்வீர்கள்? ஒரு தரமுள்ள ஆத்மாவும், எண்ணிக்கையில் பலரும் இருக்கலாம். ஏனெனில், ஒரு தரமுள்ள ஆத்மா இயல்பாகவே பெரிய எண்ணிக்கையில் மற்றவர்களை அழைத்து வருவார்கள். அந்த ஒருவரின் பெயரால் உங்களின் பணி நிறைவேறும். இது இலகுவானது, அல்லவா? அச்சா.

இன்று, இது பஞ்சாபையும், மதுவனத்தையும் சார்ந்தவர்களின் சந்திப்பிற்கான முறை ஆகும். பஞ்சாபைச் சார்ந்தவர்கள், அனைவரையும் மதுவனத்திற்கு அழைத்து வந்து, அவர்களை அர்ப்பணிக்கச் செய்வார்கள். நதிகள் பஞ்சாபில் இருந்து வெளிப்படும். எவ்வாறாயினும், அவை எங்கு கலக்கும்? மதுவனமே கடலின் கரை ஆகும். எனவே, இங்கு இது பஞ்சாபினதும், மதுவனத்தினதும் சந்திப்பு ஆகும். இது பஞ்சாபைச் சார்ந்த உங்களின் விசேடமான முறை ஆகும். ஆகவே, பஞ்சாபில் இருந்து வந்தவர்களான உங்களுடன் பாபா பேசுகிறார். எவ்வாறாயினும், உண்மையில் அனைவரும் இதில் அடங்கியிருக்கிறார்கள். அனைவரும் மதுவனத்திற்குள் அடங்கியிருக்கிறார்கள். அனைவரும் எங்கு கலக்க வேண்டும்? மதுவனத்தில். அச்சா.

எங்கும் உள்ள மூதாதை ஆத்மாக்கள் அனைவருக்கும், எல்லா வேளையும் அனைவரின் சகல நம்பிக்கைகளையும் பூர்த்தி செய்பவர்களுக்கும், பேறுகள் இல்லாமல் இருக்கும் ஆத்மாக்களுக்கு பேறுகளின் அனுபவத்தின் ஒரு துளியையேனும் வழங்குபவர்களுக்கும், ஏனைய பல பாதைகளில் இருந்து அனைவரையும் ஒரு பாதைக்கு அழைத்து வருபவர்களுக்கும், சகல ஆத்மாக்களினதும்

பிரதானமான ஆதாரமாக விளங்குபவர்களுக்கும், ஒரு தந்தையிடமிருந்து தமது உரிமையை அனைவரும் கோரும்படி செய்பவர்களுக்கும், இத்தகைய மேன்மையான முதாதை ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

நீங்கள் அதிகளவில் செவிமடுத்துவிட்டீர்கள். அதன் சொருபமாகி, மற்றவர்களையும் அவ்வாறே ஆக்குவதே, இப்போதைய சிறப்பியல்பு ஆகும். நீங்கள் சகல பேறுகளினதும் சொருபம் ஆகும் அளவிற்கு, உங்களால் ஏனைய அனைவரையும் பேறுகளின் சொருபங்கள் ஆக்க முடியும். தற்காலத்தில், ஆத்மாக்கள் அனைவரும் எதையாவது அடையவே விரும்புகிறார்கள். வெறுமனே செவிமடுக்க விரும்புவதில்லை. அவர்கள் அனைத்தையும் பெற்றால் மட்டுமே, மகத்தான சந்தோஷத்துடன், 'நான் பெற விரும்பியதை நான் பெற்றுவிட்டேன்' என்று பாடுவார்கள். 'நான் அனைத்தையும் பெற்றுவிட்டேன்' என்ற சந்தோஷப் பாடலை நீங்களும் பாடுகிறீர்கள். அதேபோன்று, ஆத்மாக்கள் பலரும் இந்த சந்தோஷப் பாடலைப் பாடுவார்கள். தற்சமயம், ஆத்மாக்களுக்கு இதுவே தேவைப்படுகிறது. அந்த ஆத்மாக்களின் தேவையைப் பூர்த்தி செய்வது மேன்மையான ஆத்மாக்களான உங்களின் கடமை ஆகும். இந்தப் பணியில், அனுபவ சொருபங்களான நீங்கள் தொடர்ந்து மற்றவர்களுக்கு இந்த அனுபவத்தை வழங்குகிறீர்கள். அவர்கள் இதையே விரும்புகிறார்கள், அல்லவா? எனவே, நீங்கள் அவர்களின் ஆசையைப் பூர்த்தி செய்கின்ற சதா மனநிறைவுள்ள ஆத்மாவா? அதாவது, ஏனைய ஆத்மாக்களைத் திருப்திப்படுத்துபவரா? சதா சகல பொக்கிஷங்களும் நிறைந்தவர்கள். இவ்வாறு நிறைந்திருப்பவர்கள் எப்போதும் மனநிறைவுடன் இருப்பார்கள். உங்களிடம் என்ன இருக்கிறதோ, நீங்கள் நிச்சயமாக அவற்றை மற்றவர்களுக்கு வழங்கவேண்டும். ஆகவே, சதா சகல பேறுகளினதும் சொருபமாக இருக்கும் போதையையும், சந்தோஷத்தையும் பேணுங்கள். இதுவே சங்கம யுக வாழ்க்கையின் சிறப்பியல்பு ஆகும். தந்தையை அடைதல் என்றால், சங்கமயுகத்தின் உடனடியான, புலப்படும் பலனை அடைதல் என்று அர்த்தமாகும். உடனடியாகப் புலப்படும் பழம் சகல பேறுகளும் ஆகும். இந்த ஸ்திதியுடன், நீங்கள் முழுமையான வெற்றியைப் பெறுவீர்கள்.

**பாப்தாதா மதுவனவாசிகளான சகோதர, சகோதரிகளைச் சந்திக்கிறார்:**

மதுவனவாசிகள் மிகவும் பாக்கியசாலிகள். உங்களைப் பார்க்கும்போது அனைவரும் சந்தோஷம் அடைகிறார்கள். உங்களுடைய பாக்கியம் எந்தளவானது என்பதை நீங்கள் அறிவீர்களா? நீங்கள் எப்போதும் கடலின் கரைகளில் இருக்கும் அளவிற்கு மிகுந்த பாக்கியசாலிகள். பௌதீகமாகவும், நீங்கள் சதா தந்தையினதும், மேன்மையான ஆத்மாக்களினதும் சகவாசத்தில் இருக்கிறீர்கள். எனவே, இது அத்தகைய பெரிய பாக்கியம் ஆகும்! எனவே, நீங்கள் சதா உங்களின் பாக்கியத்தைப் புகழ்ந்து பாடுகிறீர்களா? சதா இந்தப் புகழைப் பாடி, சந்தோஷ ஊஞ்சல்களில் ஆடுங்கள். மதுவனவாசிகள் ஆகுவதெனில், எப்போதும் தேனைப் போன்று இனிமையாக இருப்பவர்கள் என்று அர்த்தம். எனவே, நீங்கள் எப்போதும் வாய்களை இனிமையாக்குபவர்கள். அத்துடன் நீங்கள் அனைவரின் வாய்களையும் இனிமையானது ஆக்குபவர்கள். நீங்கள் கடலின் கரைகளில் வசிக்கும் புனித அன்னங்கள். அன்னங்கள் என்ன செய்யும்? அவை எப்போதும் முத்துக்களையே எடுக்கும். அவை கற்களைப் பார்க்கமாட்டாது. அவை இரத்தினங்களையே பார்க்கும். எனவே, நீங்கள் சகல இரத்தினங்களையும் எடுப்பவர்கள், அல்லவா? நீங்கள் மகத்தான யாத்திரை ஸ்தலத்தில் வசிக்கும் மகத்தான ஆத்மாக்கள் ஆவீர்கள். எனவே, இது மகத்தான ஆத்மாக்களின் குழு, அப்படியல்லவா? மகாத்மா என்றால் சதா மகத்தான விடயங்களைப் பார்ப்பவர் ஆவார். எனவே, மகத்தான விடயம் என்ன? (ஆத்மா) எனவே, மகாத்மாவின் பார்வை எதில் விழும்? மகத்தான ஒன்றிலேயே. ஆகவே, எப்போதும் மகத்தானவற்றையே பார்க்கின்ற ஒருவர், மகத்தான வார்த்தைகளையே பேசுபவர், மகத்தான செயல்களைச் செய்பவர் மகாத்மா என்று அழைக்கப்படுகிறார். எனவே, பாண்டவர்களான நீங்கள் அனைவரும் மகாத்மாக்கள் ஆவீர்கள். பாப்தாதா யாரில் மகத்தான நம்பிக்கை வைத்திருக்கிறார்? மதுவனவாசிகளில். மதுவனத்தைச் சார்ந்தவர்கள் எவ்வாறு நம்பிக்கை தீங்களை ஏற்றி வைப்பது என்பதை அறிவார்கள், அல்லவா? எனவே, மதுவனத்தில் சதா தீபாவளி, அப்படியல்லவா? தூய நம்பிக்கைத் தீபங்கள் எப்போதும் ஏற்றி வைக்கப்பட்டிருப்பதனால், தினமும் தீபாவளி என்பதே அதன் அர்த்தமாகும். ஆகவே, மதுவனத்தில் ஒருபோதும் இருள் இருக்க முடியாது. மதுவனத்தில் இருப்பவர்கள் மாஸ்ரர் ஆசிரியர்கள் ஆவார்கள். நீங்கள் கற்பித்தாலென்ன, கற்பிக்காவிட்டாலென்ன, உங்களுடைய ஒவ்வொரு செயலும் நிச்சயமாக ஒவ்வொரு ஆத்மாவிற்கும் தொடர்ந்து கற்பித்தல்களை வழங்கும். நீங்கள் சாதாரணமானதைச் செய்தாலும் அல்லது மேன்மையானதைச் செய்தாலும், மற்றவர்கள் இங்கிருந்து செல்வதற்கு முன்னர் அதை உங்களிடமிருந்து கற்றுக் கொள்வார்கள். நீங்கள் கற்பித்தல்களை வழங்குவதில்லை. ஆனால் மதுவனவாசி ஆகுவதெனில், மாஸ்ரர் ஆசிரியர் ஆகுதல் என்று அர்த்தமாகும். எனவே, எப்போதும் நினைவில் வைத்திருங்கள்: நான் ஒரு மாஸ்ரர் ஆசிரியர். உங்களுடைய ஒவ்வொரு செயலும், ஒவ்வொரு வார்த்தையும் கற்பிக்கும். நீங்கள் விசேடமாக ஒரு கதியில் அமர்ந்திருந்து மற்றவர்களுக்கு கற்பிக்க வேண்டிய அவசியமில்லை. நீங்கள் நடக்கும்போதும், அசையும்போதும் ஆசிரியர்கள் ஆவீர்கள். தற்காலத்தில் அசையும் நூலகங்கள் இருப்பதைப் போன்று, நீங்கள் அனைவரும் அசையும் மாஸ்ரர் ஆசிரியர்கள் ஆவீர்கள். உங்களுடைய பாடசாலை நல்லதல்லவா? எனவே, சதா உங்களுக்கு முன்னால் மாணவர்களைப் பாருங்கள். நீங்கள் ஒருபோதும் தனித்தவராக இல்லை. மாணவர்கள் எப்போதும் உங்களின் முன்னால் இருக்கிறார்கள். நீங்கள் சதா கற்கிறீர்கள். மற்றவர்களையும் கற்கச் செய்கிறீர்கள். தகுதிவாய்ந்த ஆசிரியர் ஒருவர் ஒருபோதும் தனது மாணவர்களின் முன்னால் கவனக்குறைவானவர் ஆகமாட்டார். அவர் எப்போதும்

கவனம் செலுத்துவார். நீங்கள் தூங்கினாலென்ன விழித்திருந்தாலென்ன, ஒவ்வொரு கணமும் நீங்கள் மகத்தான கல்லூரியில் அமர்ந்திருக்கிறீர்கள், உங்களை மாணவர்கள் அவதானித்துக் கொண்டிருக்கிறார்கள் என்று நினைபுங்கள். எனவே, நீங்கள் அற்புதமான ஆசிரியர்கள், அல்லவா?

உங்கள் அனைவரையும் எப்படிப் புகழ்வது? சகல புகழ்களும் மதுவனவாசிகளுக்குப் பொருந்தும். சதா உங்களை மிக மகத்தானவர்களாகக் கருதியவண்ணம் செயற்படுங்கள். தந்தை உங்களுக்கு வழங்கிய புகழின் அளவிற்கேற்ப நீங்கள் வாழவேண்டும். எனவே, அந்தப் புகழ்க்கேற்ப வாழ்வதில் நீங்கள் புத்திசாலிகள் அல்லவா? மதுவனத்தின் வரைபடம் முழு உலகிற்கும் செல்கிறது. அனைவரின் புத்தியும் சதா எதை நினைவு செய்கிறது? 'மதுவனத்தில் என்ன நிகழ்கிறது'. எனவே, உங்களின் விழிப்புணர்வு அனைவரின் புத்திகளிலும் நிச்சயிக்கப்பட்டுள்ளது. மதுவனவாசிகளான நீங்கள் ஒவ்வொருவரும் ஒளி, சக்தியின் பரிவட்டம் ஆகவேண்டும். தற்சமயம், தந்தையின் பணி இன்னமும் தொடர்வதனால், தந்தைக்குச் சொந்தமான குழந்தைகள் அனைத்தையும் இலகுவானதாக அனுபவம் செய்வதுடன், தொடர்ந்தும் அவ்வாறே செய்வார்கள். உங்களுடைய பணி இன்னமும் மறைமுகமாகவே உள்ளது. நீங்கள் இப்போது உங்களுடைய சக்தி ரூபத்தால் சூழலை உருவாக்க வேண்டும். இது நாடகத்திற்கேற்ப நிகழும். இது இந்த முறையில் அதிகரித்துத் தொடரும். எனவே, அனைவரையும் கொண்டு அனைத்தையும் செய்விக்கும் ஒருவர் அதைச் செய்விக்கிறார். ஆனால் அதேபோன்று நீங்களும் தந்தையைப் பின்பற்ற வேண்டும். இப்போது, ஒவ்வோர் ஆத்மாவும் சக்தி சொரூபம் ஆகவேண்டும். நீங்கள் யாருடன் தொடர்பில் வருகிறீர்களோ, அவர்கள் ஆன்மீகத்தை அனுபவம் செய்வார்கள். அந்தப் பாகம் இப்போது ஆரம்பமாகும். தற்சமயம், இது நல்லது என்றே அவர்கள் அனைவரும் கூறுகிறார்கள், ஆனால் தாங்கள் நல்லவர்கள் ஆகுவதற்கு அவர்கள் தூண்டப்படவில்லை என்று உங்களுக்குக் கூறப்பட்டது. இதற்கு ஒன்றுதிரட்டிய முறையில் ஒரேயொரு வழிமுறையே உள்ளது - தீவிர நெருப்பின் ரூபம் ஆகுங்கள். நீங்கள் ஒவ்வொருவரும் உயிர்வாழும் வெளிச்சவீடுகள் ஆகவேண்டும். நீங்கள் சேவையாளர்கள். நீங்கள் அன்பானவர்கள். நீங்கள் ஒரு நம்பிக்கையையும், ஓர் ஆதாரத்தையும் கொண்டிருக்கிறீர்கள். அவை அனைத்தும் நல்லதே. எவ்வாறாயினும், மாஸ்ரர் சர்வசக்திவான்களின் ஸ்திதியானது மேடையில் வரும்போது, அனைவரும் வந்து உங்களை விட்டில் பூச்சிகள் போன்று சூழ்ந்துகொள்வார்கள். தற்சமயம், தீச்சுடரான தந்தையின் ஈர்ப்பு மட்டுமே உள்ளது. எவ்வாறாயினும், சகல சுடர்களின் ஈர்ப்பு இருந்தால் என்ன நிகழும்? நீங்களே சுடர்கள். ஆனால் நீங்கள் இன்னமும் மேடைக்கு வரவில்லை. மேடைக்கு வாருங்கள். அதன்பின்னர் அபு வாசிகள் அனைவரும் உங்களிடம் எவ்வாறு ஓடி வருவார்கள் என்று பாருங்கள். நீங்கள் அவர்களிடம் செல்ல வேண்டியிருக்காது. அவர்களாகவே வந்து, 'ஆமாம், எனது பிரபுவே, நான் உங்களுக்குச் செய்வதற்கு ஏதாவது சேவை உள்ளதா?' என்று உங்களிடம் கேட்பார்கள்.

தற்சமயம், நீங்கள் விசேடமான அதியன்பிற்குரிய குழந்தைகள் ஆகியிருக்கிறீர்கள். அது நல்லதே. தந்தைக்கும் குழந்தைக்கும் இடையிலுள்ள உறவுமுறையினதும், அன்பினதும் பொறுப்பை நிறைவேற்றுவதல் என்று வரும்போது, அனைத்தும் நன்றாகவே உள்ளன. ஆனால், இப்போது மாஸ்ரர் ஆசிரியர்களாக, மாஸ்ரர் சற்குருக்களாக ஆகி, மேடைக்கு வாருங்கள். இந்த இரண்டு பாகங்களும் இன்னமும் எஞ்சியுள்ளன. உங்களுக்குப் புரிகிறதா? அச்சா. பாப்தாதா எப்போதும் மதுவனவாசிகளை விசேடமான ஆத்மாக்களாகவே பார்க்கிறார். மதுவனவாசிகள் சதா தந்தையின் நம்பிக்கைத் தீபங்கள் ஆவார்கள். நீங்கள் அனைவரும் எப்போதும் நிலையானவர்கள், அல்லவா? திருப்தியாக இருந்து, மற்றவர்களைத் திருப்திப்படுத்துதலே உங்கள் அனைவரினதும் நிலையான சுலோகம் ஆகும். உங்களுடைய பலகையில் சதா என்ன சுலோகம் எழுதப்பட்டுள்ளது? 'திருப்தியாக இருந்து, மற்றவர்களையும் திருப்திப்படுத்துங்கள்'. இந்தச் சான்றிதழைக் கோருபவர்கள், எதிர்கால இராச்சியத்தின் பாக்கியத்தின் சான்றிதழையும் கோருவார்கள். எனவே, மதுவனவாசிகளான நீங்கள் அனைவரும் இந்தச் சான்றிதழைக் கோரியிருக்கிறீர்கள், அல்லவா? இந்த சுலோகத்தை சதா அமிர்தவேளையில் உங்களின் விழிப்புணர்விற்குக் கொண்டு வாருங்கள். பலகையில் ஒரு சுலோகனை நீங்கள் எழுதி வைப்பதைப் போன்று, நீங்கள் சதா இந்த சுலோகனை உங்களுடைய நெற்றி என்ற பலகையில் வைத்திருக்க வேண்டும். அப்போது, அனைவரும் திருப்தி ரூபம் ஆகுவார்கள். அச்சா.

**ஆசீர்வாதம்:** நீங்கள் உங்களுடைய மாற்றத்தின் சக்தியால் அனைவரிடமிருந்தும் நன்றிகளைப் பெறத் தகுதிவாய்ந்தவராகும் தடைகளை வென்றவர் ஆகுவீர்களாக. யாராவது உங்களை இகழ்ந்தால், ஒரு விநாடியில் அந்த அவமானத்தைக் கருணையாக மாற்றுகள். மற்றவர்கள் தமது சுபாவத்தாலும், சம்ஸ்காரங்களாலும் உங்களைப் பரீட்சிக்க வரும்போது, ஒரேயொருவரின் விழிப்புணர்வுடன், இத்தகைய ஆத்மாக்களில் கருணை கொள்ளும் மேன்மையான சுபாவத்தையும், சம்ஸ்காரங்களையும் வெளிப்படுத்துங்கள். யாராவது உங்களுக்கு முன்னால் சரீர உணர்வுப் பார்வையுடன் வந்தால், அவரின் பார்வையை ஆத்ம உணர்வுப் பார்வையாக மாற்றுகள். இத்தகைய மாற்றத்தை ஏற்படுத்தும் இந்த வழிமுறையை நீங்கள் கற்றுக்கொண்டால், நீங்கள் தடைகளை வென்றவர்கள் ஆகுவீர்கள். அப்போது உங்களுடன் தொடர்பில் வருகின்ற ஆத்மாக்கள் அனைவரும் உங்களுக்கு நன்றி கூறுவார்கள்.

**சுலோகம்:** அனுபவ சொரூபம் ஆகுங்கள். உங்கள் முகத்தில் பாக்கியசாலியாக இருப்பதன் பிரகாசம் புலப்படும்.

\*\*\*ஓம் சாந்தி\*\*\*